

संक्षिप्त समाचार

जेसीओ की संदिग्ध हालात में गोली लगने से मौत

जम्मू। जम्मू-कश्मीर में सेना की एक इकाई के एक जूनियर कमीशंड अधिकारी (जेसीओ) की संदिग्ध परिस्थितियों में गोली लगने से मृत्यु हो गई है। रक्षा प्रवक्ता ने बुधवार को यहां यह जानकारी दी। प्रवक्ता ने एक बयान में कहा कि सांबा में तैनात सेना की एक इकाई के जेसीओ को जम्मू में ड्यूटी के दौरान गोली लगी, जिससे वे घायल हो गए थे। दुर्भाग्यवश कर्तव्य पालन के दौरान लगी इन चोटों के कारण उन्होंने दम तोड़ दिया। बयान में यह भी स्पष्ट किया गया है कि वर्तमान चरण में इस घटना में किसी भी प्रकार के आतंकी पहलू को संभावना को खारिज कर दिया गया है।

बारामूला में गुब्बारों से बंधा पाकिस्तानी झंडा बरामद

श्रीनगर। जम्मू-कश्मीर के बारामूला जिले में सेना ने ऐसे लगभग दस गुब्बारे पकड़े हैं, जिन पर पाकिस्तान का झंडा बंधा हुआ था। अधिकारियों के अनुसार मंगलवार शाम बारामूला के खदिनायार क्षेत्र में एक पहाड़ी पर ये गुब्बारे पाए गए। इन्हें नियमित गश्त के दौरान सेना के जवानों ने देखा। सेना ने तत्काल गुब्बारों और झंडे को अपने कब्जे में लेकर जांच को भेज दिया है।

सीआरपीएफ शिविर में तेंदुआ घुसा, एक जवान घायल

श्रीनगर। जम्मू-कश्मीर के अनंतनाग जिले के काप्रान इलाके में बुधवार सुबह एक तेंदुआ अचानक सीआरपीएफ के शिविर में घुस गया और नारता कर रहे जवानों पर हमला कर दिया, जिससे एक जवान घायल हो गया। सीआरपीएफ सूत्रों के अनुसार जवान शिविर के मेस में नारते के लिए इकट्ठा हुए थे, तभी एक तेंदुआ शिविर में घुस आया और जवानों पर हमला कर दिया।

ब्राह्मण विधायकों की बैठक से गरमाई सियासत

लखनऊ में बाटी-चोखा रात्रिभोज बैठक में किया गया मंथन

लखनऊ, वाता

उत्तर प्रदेश की राजनीति एक बार फिर जातीय समीकरणों को लेकर चर्चा में है और इसकी वजह भारतीय जनता पार्टी के ब्राह्मण विधायक और विधान परिषद सदस्य मंगलवार को लखनऊ में एक अनौपचारिक बाटी-चोखा रात्रिभोज बैठक है।

इस बैठक में काफी संख्या में ब्राह्मण समुदाय के विधायक शामिल हुए, जिसके वजह से प्रदेश की राजनीतिक सरगमियां तेज हो गई हैं। यह बैठक कुशीनगर से भाजपा विधायक पीएन पाठक के सरक।री आवास, बाऊखण्डी मंत्री आवास में आयोजित की गई। इसमें विधायक रत्नाकर मिश्र, प्रकाश द्विवेदी, प्रेम नारायण पांडेय, शलभ मणि त्रिपाठी, अंकुर रात्र तिवारी, विनय द्विवेदी, ऋषि तिवारी, विवेकानंद पांडेय, कैलाशनाथ शुक्ला सहित बड़ी संख्या में ब्राह्मण विधायक और एमएलसी मौजूद रहे। एमएलसी साकेत मिश्र, जो सेवानिवृत्त नौकरशाह नृपेंद्र मिश्र के पुत्र हैं, वह भी बैठक में शामिल हुए। राजनीतिक रूप से यह बैठक इसलिए अहम मानी जा रही है, क्योंकि कुछ ही दिन पहले भाजपा ने महाराजगंज से सात बार के सांसद

अरावली मुद्दे पर गुमराह रहे हैं भूपेंद्र यादव: कांग्रेस नई दिल्ली। कांग्रेस ने कहा है कि वन और पर्यावरण मंत्री भूपेंद्र यादव अरावली मुद्दे पर सच को छिप रहे

कैशलैस इलाज का अशंदान बढ़ाने पर कैबिनेट की मुहर

कलाकारों और लेखकों की मासिक पेंशन में वृद्धि, प्राकृतिक गैस पर वैट की दर में कटौती

शाह टाइम्स प्रमुख संवाददाता देहरादून। उत्तराखण्ड मंत्रिमंडल की बैठक में जनहित से जुड़े कई बड़े और दूरगामी निर्णयों पर मुहर लगी। कैबिनेट के इन फैसलों से आम जनता को महंगाई से राहत, किसानों को आर्थिक संबल, कलाकारों व कर्मचारियों को सामा. जिक सुरक्षा और स्वास्थ्य सेवाओं को मजबूती मिलेगी। सरकार ने हरित ऊर्जा, औद्योगिक विकास और स्वास्थ्य ढांचे को सशक्त करने की दिशा में एक साथ कई अहम कदम उठाए हैं।

गुरुवार को मुख्यमंत्री पुष्कर सिंह धामी की अध्यक्षता में हुई कैबिनेट बैठक 11 प्रस्ताव आए, जिसमें कर्मचारियों के कैशलैस उपचार के लिए अशंदान बढ़ाने, नेचुरल गैस पर वैट की दर घटाने, कलाकारों की पेंशन बढ़ाने जैसे कई महत्वपूर्ण निर्णय लिए गए। इसके साथ ही, सेब खरीद मूल्य निर्धारण, भवन



■ धामी कैबिनेट ने सेब खरीद मूल्य निर्धारण, भवन निर्माण नियमों में बदलाव और चिकित्सा सेवाओं में सुधार जैसे 11 प्रस्तावों को भी मंजूरी दी

निर्माण नियमों में बदलाव, और चिकित्सा सेवाओं में सुधार जैसे प्रस्तावों को भी मंजूरी दी गई। उपनल कर्मचारियों को समान कार्य के लिए समान वेतन का मामला मंत्रिमंडल उपसमिति को सौंपा गया है। कैबिनेट बैठक के बाद फैसलों

की जानकारी देते हुए प्रमुख सचिव आर. मोनाक्षी सुंदर ने बताया कि उत्तराखण्ड राज्य में पर्यावरण संरक्षण व वर्तमान परिदृश्य में हरित एवं स्वच्छ ऊर्जा की अवधारणा को प्रभावी रूप से लागू करने के उद्देश्य से मंत्रिमंडल ने महत्वपूर्ण निर्णय

लिया है। राज्य की विभिन्न औद्योगिक विकास योजनाओं के अंतर्गत प्रदूषण मुक्त औद्योगिक इकाइयों की स्थापना को प्राथमिकता देते हुए व कर संवर्द्धन की संभावनाओं को देखते हुए पीएनजी एवं सीएनजी पर वर्तमान में लागू 20 प्रतिशत वैट को घटाकर 5 प्रतिशत किए जाने का निर्णय लिया गया है।

आयुष्मान योजना में बड़ा बदलाव

राज्य में आयुष्मान व अटल आयुष्मान योजना को शत-प्रतिशत बीमा प्रणाली में संचालित करने का निर्णय लिया गया है। गोल्डन कार्ड को संयुक्त प्रणाली में चलाया जाएगा, 5 लाख तक का दावा बीमा प्रणाली में, 5 लाख से अधिक का दावा ट्रस्ट प्रणाली में होगा। इसके साथ ही गोल्डन कार्ड का लगभग 125 करोड़ का बकाया राज्य सरकार वहन करेगी।

आपदा प्रभावित धराली क्षेत्र के सेब किसानों को राहत उत्तरकाशी जनपद के धराली के आपदा प्रभावित क्षेत्रों के सेब उत्पादकों के हित में मुख्यमंत्री की घोषणा को कैबिनेट ने अनुमोदन प्रदान किया है। इसके तहत, रॉयल डिलीशियस सेब 51 प्रति किलोग्राम, रेड डिलीशियस एवं अन्य सेब 45 प्रति किलोग्राम (ग्रेड-सी सेब को छोड़कर) की दर से उद्यान एवं खाद्य प्रसंस्करण विभाग द्वारा उपार्जन किया जाएगा। इसके लिए

धनराशि मुख्यमंत्री घोषणा मद से स्वीकृत की जाएगी।

वृद्ध कलाकारों एवं लेखकों की पेंशन दोगुनी प्रदेश की सांस्कृतिक परंपराओं, लोक कलाओं, गीतों, नृत्यों, वाद्य यंत्रों एवं साहित्य को संरक्षित रखने वाले वृद्ध एवं विपन्न कलाकारों तथा लेखकों को बढ़ी राहत दी गई है। वर्ष 2010 में लागू मासिक पेंशन 3000 को बढ़ाकर 6000 प्रतिमाह किए जाने को उत्तराखण्ड वृद्ध एवं विपन्न कलाकारों तथा लेखकों को मासिक पेंशन (संशोधन) नियमावली, 2025 के प्रख्यापन को कैबिनेट ने मंजूरी प्रदान की है।

भवन मानचित्र स्वीकृति प्रक्रिया में सुधार भारत सरकार की और से प्रायोजित व्यवसाय करने में सुगमता योजना के तहत भवन मानचित्र स्वीकृति प्रक्रिया में संशोधन को कैबिनेट ने स्वीकृति दी है। कम जोखिम वाले भवनों, जैसे एकल आवासीय भवन व छोटे व्यावसायिक भवन के नक्शे अब पंजीकृत वास्तुकार द्वारा स्व-प्रमाणित कराए जा सकेंगे। निर्माणकर्ता को भवन निर्माण अथवा पुनर्निर्माण आवेदन के साथ प्रपत्र-1, प्रपत्र-2 सहित सभी आवश्यक अभिलेख सक्षम प्राधिकारी को प्रस्तुत करने होंगे। सभी निर्धारित शुल्क देय रहेंगे।

धामी कैबिनेट के अन्य प्रमुख फैसले

राज्य के पर्वतीय, दुर्गम एवं अति दुर्गम क्षेत्रों में कार्यरत विशेषज्ञ चिकित्सकों को सेवाएं सुनिश्चित करने को 50 प्रतिशत अतिरिक्त भत्ता स्वीकृत किया गया है। यह भत्ता सेवानिवृत्ति के बाद पेंशन गणना में शामिल नहीं होगा तथा केवल पर्वतीय एवं दुर्गम क्षेत्रों में क्लीनिकल कार्यरत विशेषज्ञ चिकित्सकों को ही देय होगा। उत्तराखण्ड बांस एवं रेशा विकास परिषद की परियोजनाओं के समयबद्ध क्रियान्वयन एवं विशेषज्ञता की आवश्यकता को देखते हुए संगठनात्मक ढांचे के पुनर्गठन को कैबिनेट ने स्वीकृति दी है। परिषद में व्यावसायिक एवं तकनीकी प्रकृति के 13 स्थायी पदों के संशोधित ढांचे को अनुमोदित किया गया है, जिन्हें खुले बाजार अथवा आउटसोर्स माध्यम से भरा जाएगा। सिंचाई एवं लोक निर्माण विभाग के वर्कचार्ज कार्मिकों की वर्कचार्ज सेवा अर्वाध को पेंशन के लिये जोड़े जाने का निर्णय कैबिनेट द्वारा लिया गया है। उत्तराखण्ड चिकित्सा शिक्षा सेवा (संशोधन) नियमावली, 2025 को कैबिनेट ने मंजूरी दी है। इसके अंतर्गत प्रोफेसर एवं एसोसिएट प्रोफेसर की नियुक्ति की आयु 50 से बढ़ाकर 62 वर्ष कर दी गई है। राष्ट्रीय चिकित्सा आयोग के नए नियमों के अनुसार सुपर स्पेशियलिटी सेवाओं के लिए पृथक विभाग बनाए गए हैं। स्वाामी राम कैंसर संस्थान, हल्द्वानी में चार नए पद सृजित किए गए हैं। वहीं, राजकीय मेडिकल कॉलेज, श्रीनगर में सविदा, दैनिक वेतन, नियत वेतन एवं प्रबंधन समिति के माध्यम से कार्यरत 277 कार्मिकों को समान कार्य-समान वेतन दिए जाने के प्रकरण को मंत्रिमंडल की उपसमिति को सौंपा गया है। व्यापार सुगमता बढ़ाने, अनुपालन भार कम करने व औद्योगिक नियमों को अधिक स्पष्ट बनाने के उद्देश्य से उत्तराखण्ड सामान्य औद्योगिक विकास नियंत्रण (संशोधन) विनियमावली, 2025 को मंजूरी दी गई है। इसके तहत सूक्ष्म, लघु एवं मध्यम उद्योग इकाइयों तथा औद्योगिक इकाइयों के भू-आवरण क्षेत्र में वृद्धि की गई है। प्रेस क्लब की भूमि को सूचना विभाग को हस्तांतरित किया जाएगा। भूमि हस्तांतरण के बाद सूचना विभाग की ओर से प्रेस क्लब का नया भवन निर्मित कराया जाएगा, जिससे लंबे समय से चली आ रही नक्शा संबंधी बाधाएं समाप्त होंगी।

एरोमा पार्क के रूप में विकसित होंगी हर्बल नर्सरियां: बर्द्धन

■ जड़ी-बूटी को प्रदेश की आर्थिकी से जोड़ा जाए: सीएस

शाह टाइम्स प्रमुख संवाददाता देहरादून। मुख्य सचिव आनन्द बर्द्धन की अध्यक्षता में बुधवार को सचिवालय में वन विभाग की 'गैर प्रकाष्ट वन उपज का विकास तथा हर्बल एवं एरोमा टूरिज्म परियोजना' के तहत राज्य स्तरीय अनुश्रवण समिति की बैठक आयोजित हुयी। बैठक के दौरान मुख्य सचिव ने परियोजना की प्रगति की विस्तार से जानकारी ली। उन्होंने वन विभाग को शीघ्र इस के लिये पीएमसी गठित किए जाने के निर्देश दिए हैं।

मुख्य सचिव ने कहा कि जड़ी-बूटी उत्तराखण्ड की यूएसपी है। उन्होंने जड़ी-बूटी को प्रदेश की आर्थिकी से जोड़े जाने की



आवश्यकता पर बल दिया। उन्होंने निर्देश दिए कि कृषि, उद्यान और वन विभाग आपसी सामंजस्य से जड़ी बूटी के उत्पादन और मार्केटिंग आदि पर कार्ययोजना तैयार करें। मुख्य सचिव ने हर्बल नर्सरियों को हर्बल एवं एरोमा पार्क के रूप में विकसित करते हुए इसे पर्यटन गति. विधियों से भी जोड़े जाने की बात कही। उन्होंने देववन (चकराता), खिर्सु, जगेश्वर, सेलाकुई, मुन्स्यारी आदि स्थानों में नर्सरियों को

विस्तारित कर हर्बल-एरोमा पार्क के रूप में विकसित करने को तत्काल कार्यवाही शुरू किए जाने के निर्देश दिए। उन्होंने इसके लिए शीघ्र ही एक नर्सरी प्लान तैयार किए जाने के भी निर्देश दिए हैं। मुख्य सचिव ने जड़ी बूटियों के विकास के लिए एक कोर ग्रुप तैयार किए जाने के भी निर्देश दिए हैं। मुख्य सचिव ने कहा कि गैर प्रकाष्ट वन उपज का विकास तथा हर्बल एवं एरोमा

टूरिज्म परियोजना के तहत 10 हजार किसानों को प्रशिक्षण दिया जाना है। मुख्य सचिव ने कहा कि योजना को सफल बनाए जाने के लिए जिला स्तरीय अनुश्रवण समितियों का गठन कर नियमित रूप से अनुश्रवण बैठकें आयोजित की जाएं। उन्होंने विभागों को आयुर्वेदिक फार्मा कंपनियों और मांगकर्ताओं से उनकी आवश्यकताओं के अनुरूप उत्पादन पर फोकस किए जाने की बात कही। इस अवसर पर प्रमुख सचिव आर.के. सुधारा, सचिव डॉ. पंकज कुमार पाण्डेय, पीसीसीएफ (हॉफ) रंजन कुमार मिश्र, पीसीसीएफ (वन पंचायत) वी. पी. गुप्ता अपर सचिव विजय कुमार जोगदण्डे व हिमंशु खुराना सहित अन्य वरिष्ठ अधिकारी उपस्थित थे।

सीएम ने क्रिसमस पर ईसाई समुदाय को दी शुभकामनाएं

देहरादून (शाह टाइम्स)। उत्तराखण्ड के मुख्यमंत्री पुष्कर सिंह धामी ने क्रिसमस के अवसर पर प्रदेशवासियों, विशेषकर ईसाई समुदाय के लोगों को शुभकामनाएं दी हैं। इस अवसर पर जारी अपने संदेश में मुख्यमंत्री पुष्कर सिंह धामी ने कहा कि क्रिसमस का पर्व सेवा, त्याग, प्रेम और करुणा जैसे आदर्शों का अनुसरण करने का संदेश देता है। मुख्यमंत्री पुष्कर सिंह धामी ने कहा कि क्रिसमस का त्योहार आपसी भाईचारे की भावना को सुदृढ़ करने और खुशियाँ बाँटने का उत्सव है। मुख्यमंत्री पुष्कर सिंह धामी ने कहा कि उत्तराखण्ड में सभी पर्वों को मिल-जुलकर मनाने की एक श्रेष्ठ और समृद्ध परंपरा रही है।

एसआईआर के लिए 167 नए एईआरओ तैनात

■ वर्तमान में 70 ईआरओ और 268 एईआरओ सम्पादित कर रहे कार्य

शाह टाइम्स प्रमुख संवाददाता देहरादून। उत्तराखण्ड में आगामी एसआईआर की तैयारियों को लेकर 167 नए अफसरों की तैनाती की गई है। प्रदेश की 70 विधानसभा क्षेत्रों में एसआईआर के मध्यनजर 167 अतिरिक्त सहायक निर्वाचक रजिस्ट्रीकरण अधिकारियों (एईआरओ) की नियुक्ति की गई है। भारत निर्वाचन आयोग की ओर से इसके लिए अधिसूचना जारी कर दी गई है। वर्तमान में प्रदेश में 70 विधानसभा क्षेत्रों में एसडीएम स्तर के 70 ईआरओ और तहसीलदार स्तर के 268 एईआरओ तैनात हैं। इसके



अतिरिक्त 167 नए एईआरओ की नियुक्ति के बाद प्रदेश में 435 एईआरओ आगामी विशेष गहन पुनरीक्षण और इसकी तैयारियों को सम्पादित करेंगे। अपर मुख्य निर्वाचन अधिकारी डॉ. विजय कुमार जोगदण्डे ने बताया कि आयोग की ओर से नियुक्त 167 अतिरिक्त सहायक निर्वाचक रजिस्ट्रीकरण अधिकारी सिर्फ आगामी विशेष गहन पुनरीक्षण के लिए तैनात किए गए हैं। अपर मुख्य निर्वाचन अधिकारी ने बताया कि बृथ लेवल ऑफिसर 'बीएलओ आउटरीच

जिलेवार तैनात नए एईआरओ	
उत्तरकाशी	-11
चमोली	-20
रूद्रप्रयाग	-08
टिहरी	-12
देहरादून	-13
हरिद्वार	-19
पौड़ी	-20
पिथौरागढ़	-14
बागेश्वर	-03
अल्मोड़ा	-12
चम्पावत	-06
नैनीताल	-11
ऊधमसिंह नगर	-18

अभियान' के तहत मतदाताओं से संपर्क, समन्वय और संवाद स्थापित करने के निर्देश दिए गए हैं। ईआरओ और एईआरओ इस अभियान में बीएलओ की ओर से किए जा रहे आउटरीच अभियान की नियमित मॉनिटरिंग करेंगे।

युग पुरुष, उत्तराखण्ड के प्रणेता, जनप्रिय पूर्व प्रधानमंत्री

"भारत रत्न"

स्व. श्री अटल बिहारी वाजपेयी जी

की जयंती पर

समस्त उत्तराखण्ड वासियों की ओर से शत-शत नमन

कांग्रेसियों ने फूँका राज्य सरकार का पुतला

अंकिता भंडारी हत्याकांड में भाजपा प्रदेश प्रभारी दुष्यंत गौतम का नाम जुड़ने पर उबाल

शाह टाइम्स संवाददाता
अल्मोड़ा, रानीखेत। अल्मोड़ा में बुधवार को कांग्रेस कार्यकर्ताओं ने अंकिता भंडारी हत्याकांड से जुड़े दोषियों को सख्त सजा देने की मांग को लेकर जोरदार प्रदर्शन किया। कांग्रेस कार्यकर्ताओं ने भाजपा सरकार पर दोषियों को संरक्षण देने का आरोप लगाया। प्रदर्शन के दौरान भाजपा विधायक सुरेश राठौर की पत्नी उर्मिला सनावर द्वारा भाजपा के राष्ट्रीय महामंत्री एवं उत्तराखंड प्रभारी दुष्यंत गौतम उर्फ गट्टू का नाम हत्याकांड से जोड़कर सामने लाने का हवाला दिया गया। वहीं भाजपा की पूर्व जिला पंचायत सदस्य आरती गौड़ द्वारा हत्याकांड में संलिप्तता से जुड़े आरोपों का भी जिक्र किया गया। कांग्रेस कार्यकर्ताओं ने भाजपा



सरकार पर मामले को दबाने का आरोप लगाते हुए नारेबाजी की और आक्रांश प्रकट करते हुए भाजपा सरकार का पुतला दहन किया। कांग्रेस जिलाध्यक्ष भूपेंद्र सिंह भोज ने कहा कि इस जघन्य अपराध में प्रभावशाली लोगों को बचाने की साजिश रची गई। आज जब दुष्यंत गौतम का नाम सामने आया, तो भाजपा सरकार की कथित जीरो

टोलरेंस नीति पूरी तरह बेनकाब हो गई है। यहां नगर अध्यक्ष तारा चंद्र जोशी, महिला जिलाध्यक्ष राधा बिष्ट, दीप डांगी, प्रकाश चंद्र जोशी, नारायण दत्त पांडेय, पूरन रातेला, दिनेश नेगी, मनोज वर्मा, हर्ष कनवाल, विनोद वैष्णव, निजाम कुरैशी, अश्वी राम आर्या, अख्तर हुसैन, भैरव गोस्वामी, अजीत कार्की, प्रीति बिष्ट, दिनेश

पिलखवाल, गीता मेहरा, सुशील साह, रमेश भाकुनी, संजय दुर्गापाल, गौरव वर्मा, वकूल साह, अमर बिष्ट, वैभव पांडेय, लीला जोशी, देव सिंह कनवाल, रविंद्र टप्पा, बाल विक्रम, गोविंद मेहरा, गौरव वर्मा, परितोष जोशी, गोविंद बाल्टीवाल, मनोज बिष्ट, दीपेश कांडपाल, पंकज पाठक, राहुल अधिकारी, कार्तिक साह, अमरीश कुमार आदि मौजूद रहे।

इधर, रानीखेत में प्रदेश कांग्रेस कमेटी के आगिन पर बुधवार को अंकिता भंडारी हत्याकांड को लेकर कांग्रेस कार्यकर्ताओं ने भाजपा सरकार के खिलाफ जोरदार प्रदर्शन किया। कांग्रेस कमेटी के तत्वावधान में गांधी चौक पर भाजपा सरकार का पुतला दहन किया गया। इस दौरान

कार्यकर्ताओं ने नारेबाजी कर पीड़िता को न्याय दिलाने की मांग उठाई। वक्ताओं ने कहा कि अंकिता भंडारी हत्याकांड में शामिल वीआईपी का नाम सार्वजनिक किया जाए तथा सभी दोषियों को शीघ्र गिरफ्तारी कर उन्हें कड़ी सजा दी जाए। उन्होंने आरोप लगाया कि भाजपा सरकार का बेटी बचाओ-बेटी पढ़ाओ नारा केवल दिखावा बनकर रह गया है। कांग्रेस नेताओं ने चेतावनी दी कि जब तक अंकिता को न्याय नहीं मिलता, तब तक यह आंदोलन जारी रहे

नशे में बड़े भाई की हत्या!

वारदात को अंजाम देकर खुद भी ठंड में मर गया

शाह टाइम्स ब्यूरो
हल्द्वानी। मुखानी थाना क्षेत्र के बचीनगर में दो सगे भाइयों की मौत के मामले में नया मोड़ आया है। पहले यह घटना एक अचंचे के रूप में सामने आई थी, लेकिन अब यह बताया जा रहा कि छोटे भाई ने शराब के नशे में अपने बड़े भाई को मारा और फिर लहलुहान हालत में उसे कमरे में छोड़कर खुद घर के पीछे चबूतरे में सोने चला गया, जहां कड़ाके की ठंड के कारण उसकी भी मौत हो गई। फिलहाल पुलिस इस मामले में अभी कुछ कह नहीं पा रही है, और पोस्टमार्टम रिपोर्ट का इंतजार कर रही है। बता दें कि लामाचौड़ बचीनगर निवासी मनोज कुमार आर्या (45) और उनके छोटे

भाई सुनील (31) दोनों ही पेशे से मजदूर और शराब के आदी थे। वे अपनी मानसिक दिव्यांग मां देवकी देवी और 12 वर्षीय बेटी प्रमिता के साथ रहते थे। बीते मंगलवार सुबह

जब प्रमिता उठी, तो घर के अंदर का दृश्य बेहद खौफनाक था। मनोज का शरीर लहलुहान पड़ा था, जबकि सुनील का शव घर के पीछे चबूतरे के बरामदे में अकड़ा हुआ था। माना जा रहा कि है कि सोमवार रात दोनों भाइयों ने जमकर शराब पी

और जमीनी सौदे को लेकर उनका आपस में झगड़ हो गया होगा, और इसी विवाद में छोटे भाई सुनील ने बड़े भाई मनोज के सिर पर किसी वस्तु से हमला कर दिया, जिससे

वह लहलुहान होकर फर्श पर गिर पड़ा और बेहोश हो गया। इसके बाद सुनील ने फिर जमकर शराब पी और अपना बिस्तर घर के पीछे बरामदे में डालकर सोने चला गया होगा। सर्दी अधिक होने के कारण सुनील की भी मौत हो गई, और उसे

कंबल ओढ़ने की कोशिश की थी, लेकिन ठंड के कारण वह अकड़कर मर गया। पुलिस का कहना है कि मौत की वजह अभी स्पष्ट नहीं हो पाई है, और पोस्टमार्टम रिपोर्ट आने के बाद ही पूरी स्थिति साफ होगी। मंगलवार को पुलिस ने शवों को पोस्टमार्टम के लिए भेजा था, लेकिन कुछ देरी के कारण पोस्टमार्टम बुधवार को किया गया। बिसरा सुरक्षित रख लिया गया है, और परिजनों ने दोनों का अंतिम संस्कार इलेक्ट्रिक शवदाह गृह में किया। इधर सीओ अमित कुमार ने कहा कि पोस्टमार्टम रिपोर्ट के बाद ही मौत की सही वजह का पता चलेगा। फिलहाल जांच की जा रही है।

इंस्पिरेशन में धूमधाम से मनाया क्रिसमस

हल्द्वानी। इंस्पिरेशन स्कूल में क्रिसमस का पर्व हर्षोल्लास और उत्साह के साथ मनाया गया। इस अवसर पर पूरा विद्यालय रंग-बिरंगी सजावट, क्रिसमस ट्री, सितारों और गुब्बारों से सुसज्जित था। कार्यक्रम की शुरुआत प्रार्थना सभा से हुई। इसके बाद नर्सरी से कक्षा दो तक के विद्यार्थियों ने मेरी क्रिसमस और हेप्पी न्यू ईयर पर आकर्षक नृत्य प्रस्तुत कर सभी का मन मोह लिया। कक्षा 1 की उन्नति चौधरी एवं हृदयांशु जोशी ने क्रिसमस पूर्व पर अपने विचार व्यक्त किए। वहीं यूकेजी के

सीएम ने सांकरी में किया केदारकांठा विंटर टूरिज्म महोत्सव का शुभारंभ

■ उत्तराखंड की मजबूत नींव है शीतकालीन पर्यटन: धामी

शाह टाइम्स संवाददाता
उत्तरकाशी : सुबे के मुख्यमंत्री पुष्कर सिंह धामी ने उत्तरकाशी जिले के शांकरी में आयोजित केदारकांठा विंटर टूरिज्म महोत्सव के उद्घाटन समारोह में पहुंचे। बुधवार को मुख्यमंत्री ने पर्यटन नगरी सांकरी में आयोजित विंटर फेस्टिवल का विधिवत शुभारंभ करते हुए पर्यटक दल को हरी झंडी दिखाकर रवाना किया।
इस दौरान मुख्यमंत्री ने सम्बोधित करते हुए कहा कि सांकरी केवल एक गांव नहीं, बल्कि उत्तराखंड की लोकसंस्कृति का जीवंत संग्रहालय है। पहली बार सांकरी आगमन पर मुख्यमंत्री ने स्थानीय लोगों के स्नेह और उत्साह के लिए आधार व्यक्त करते हुए कहा कि यहां की पारंपरिक



लकड़ी की वास्तुकला, लोकगीत, लोकनृत्य और सरल पहाड़ी जीवनशैली उत्तराखंड की विशिष्ट पहचान को दर्शाती है। मुख्यमंत्री ने कहा कि यह महोत्सव उत्तराखंड की आस्था, संस्कृति, परंपरा और स्वाभिमान का उत्सव होने के साथ-साथ "विकास भीखविरासत भी" की सोच को साकार करता है।
न्होंने कहा कि प्रधानमंत्री नरेंद्र मोदी के शीतकालीन यात्रा के आह्वान के बाद केदारकांठा, हर्षिल, औली, मुनस्यारी

और सांकरी जैसे क्षेत्रों में शीतकालीन पर्यटन को लेकर अभूतपूर्व उत्साह देखने को मिल रहा है, जिससे सीमांत गांवों में पलायन रुक रहा है और स्थानीय युवाओं को रोजगार के अवसर मिल रहे हैं। मुख्यमंत्री ने कहा कि शीतकालीन पर्यटन से लोक कलाकारों, हस्तशिल्प, पारंपरिक व्यंजनों और स्थानीय उत्पादों को नया बाजार मिलेगा। युवा ट्रेकिंग गाइड, होम-स्टे, होटल और पर्यटन से जुड़े कार्यों को मिलाव रहे हैं। मुख्यमंत्री ने कहा कि सरकार

प्रदेश में शिक्षा, स्वास्थ्य, सड़क, बिजली और कनेक्टिविटी के क्षेत्र में तेजी से कार्य कर रही है। उन्होंने कहा कि सरकार विकास के साथ-साथ सांस्कृतिक मूल्यों, कानून व्यवस्था और पारदर्शिता को मजबूत कर रही है।
समान नागरिक संहिता, नकल विरोधी कानून, सख्त धू-कानून और भ्रष्टाचार के खिलाफ ज़ीरो टॉलरेंस नीति से उत्तराखंड देश के अग्रणी राज्यों में शामिल हो रहा है। मुख्यमंत्री ने जनता से शीतकालीन पर्यटन को जन आंदोलन बनाने और उत्तराखंड को समृद्ध व आत्मनिर्भर बनाने में सहयोग का आह्वान किया। इस दौरान मुख्यमंत्री ने विंटर फेस्टिवल में विभागों द्वारा लगाए गए स्टालों का भी अवलोकन किया।
कार्यक्रम के दौरान क्षेत्रीय विधायक दुर्गेश लाल ने मुख्यमंत्री को क्षेत्र से जुड़ी विभिन्न मांगों का एक मांग पत्र सौंपा। इस पर मुख्यमंत्री ने कहा कि विधायक द्वारा एक विस्तृत एवं लंबी सूची सौंपी गई है। क्षेत्रीय विधायक

दुर्गेश्वर लाल ने कहा कि हरकीदून, केदारकांठा, भराडुसर, देवक्यारा, चाईशील और सरताल जैसे विश्वप्रसिद्ध पर्यटन स्थलों का मुख्य कें

टिहरी में सांसद खेल महोत्सव का आगाज

नई टिहरी। “फिट युवा-विकसित भारत” की संकल्पना को धरातल पर उतारने और पहाड़ की युवा प्रतिभाओं को एक सशक्त मंच प्रदान करने के उद्देश्य से जनपद में सांसद खेल महोत्सव का भव्य आयोजन किया गया। इस महाकुंभ का विधिवत उद्घाटन मुख्य अतिथि और टिहरी सांसद माला

राज्यलक्ष्मी शाह ने किया। इस महोत्सव का मुख्य ध्येय केवल खेल प्रतियोगिताएं आयोजित करना नहीं, बल्कि युवाओं के भीतर खेल भावना, कड़ा अनुशासन और एक स्वस्थ जीवनशैली के प्रति जागरूकता पैदा करना है, ताकि वे भविष्य में सशक्त भारत के निर्माण में अपनी अहम भूमिका

निभा सकें। आयोजन के दौरान पूरा वातावरण खेल प्रेमियों और युवाओं के उत्साह से सराबोर नजर आया। इस अवसर पर स्थानीय विधायक किशोर उपाध्याय ने प्रदेश के मुख्यमंत्री और सांसद के प्रति आभार व्यक्त करते हुए इस आयोजन को क्षेत्र के लिए एक बड़ी उपलब्धि बताया।



कार्यालय सहायक अभियन्ता सिंचाई खण्ड, पी0एम0जी0एस0वाई0 ज्योलीकोट (नैनीताल)

Email ID :- eepmgsy@jeyolikot@rediffmail.com/ntl.pmgsgy@gmail.com
दूरभाष नं० / फ़ैक्स नं० :- 05942-224034

पत्रांक: 169 / निविदा/2025-26/दिनांक: 24/12/2025

:- अल्पकालीन निविदा सूचना:-

महामहिम राज्यपाल महोदय उत्तराखण्ड की ओर से अधोहस्ताक्षरी द्वारा वित्तीय वर्ष 2025-26 में राज्य आपदा मोचन निधि के अन्तर्गत प्राकृतिक आपदा से क्षतिग्रस्त निम्नलिखित कार्यों हेतु शील्ड निविदा दिनांक 09.01.2026 को अपराह्न 1:00 बजे तक आमंत्रित की जाती है। जो उसी दिन दिनांक 09.01.2026 को अपराह्न 2:00 बजे उपस्थित निविदादाताओं के समक्ष अधोहस्ताक्षरकर्ता के कार्यालय में खोली जायेगी। निविदा प्रपत्र जमा करते समय तीन प्रतिशत धरोहर धनराशि जो एन0एस0सी0/किसी राष्ट्रीय कृत बैंक द्वारा निर्गत टी0डी0आर0/एफ0डी0आर0 हो, को प्रतिभूति के रूप में जा अधिशासी अभियन्ता, सिंचाई खण्ड, पी0एम0जी0एस0वाई0, ज्योलीकोट के पद नाम से बन्धक कर कार्यालय में जमा करना अनिवार्य होगा। निविदा प्रपत्र दिनांक 05.01.2026 से 08.01.2026 अपराह्न 4:00 बजे तक किसी भी कार्य दिवस में निर्धारित शुल्क जमा कर इस कार्यालय से प्राप्त की जा सकती है। अलग से निविदा प्रपत्र मागवाने पर डाक व्यय हेतु रु0 100.00 मान्य अलग से देय होगा। डाक से विलम्ब का उत्तरदायित्व विभाग का नहीं होगा। निविदा स्वीकृत / अस्वीकृत करने का पूर्ण अधिकार अधोहस्ताक्षरी के पास सुरक्षित रहेगा।

क्र० सं०	कार्य का नाम	कार्य की लागत लाख रु० में	धरोहर धनराशि	निविदा प्रपत्र का मूल्य	कार्य पूर्ण करने का समय	ठेकेदार की श्रेणी
1	2	3	4	5	6	7
1.	दैवीय आपदा मद के अन्तर्गत रातीघाट से बुधलाकोट मोटर मार्ग लम्बाई 11.432 किमी0 में अतिवृष्टि एवं भूस्खलन से हुई क्षति का पुर्ननिर्माण का कार्य।	8.58	26000.00	रु० 1000+ 18% GST	2 माह	'डी' श्रेणी एवं उच्चतर

1. निविदा सम्बन्धी शर्तें / प्रतिबन्ध किसी भी कार्य दिवस में कार्यालय में उपस्थित होकर देखी जा सकती है।

2. उक्त निविदाओं का विक्रय एवं निविदा से सम्बन्धित कार्यवाही उपखण्ड स्तर से की जायेगी।

(नेहा अमरीन मंसूरी)
सहायक अभियन्ता
सि०ख०, पी०एम०जी०एस०वाई०
ज्योलीकोट (नैनीताल)

अंकिता भंडारी हत्याकांड : कांग्रेस ने फूंका सरकार का पुतला

शाह टाइम्स संवाददाता नई टिहरी। पहाड़ की बेटी अंकिता भंडारी की जयन्त और हृदय विदारक हत्या के मामले में एक नए और सनसनीखेज मोड़ ने प्रदेश के सियासी पारे को सातवें आसमान पर पहुंचा दिया है। हत्याकांड में कथित श्वीआईपीए की सलिप्तता को लेकर सोशल मीडिया पर सामने आए गंभीर आरोपों के बाद राजनीतिक गलियारों में तूफान खड़ा हो गया है। इन आरोपों के सार्वजनिक होने के बाद से ही विपक्ष, विशेषकर कांग्रेस पार्टी, सरकार पर हमलावर हो गई है। इसी क्रम में आक्रोशित कांग्रेस कार्यकर्ताओं ने टिहरी जिले के बीराड़ी और लंबगांव में जोरदार प्रदर्शन करते हुए भाजपा सरकार के खिलाफ जमकर नारेबाजी की और अपना विरोध दर्ज कराया। कार्यकर्ताओं ने आरोप लगाया कि सरकार रसुखदारों को बचाने का प्रयास कर रही है, जिसे बर्दाश्त नहीं किया जाएगा।

मामले ने तूल तब पकड़ा जब उर्मिला सनावर नामक महिला ने सोशल मीडिया प्लेटफॉर्म फेसबुक लाइव के माध्यम से एक वीडियो जारी कर अत्यंत गंभीर दावे किए। कांग्रेस कार्यकर्ताओं का कहना है कि उर्मिला सनावर, जिन्होंने स्वयं को ज्वालापुर से भाजपा के पूर्व विधायक सुरेश राठौर की पत्नी बताया है, ने इस हत्याकांड में एक वीआईपी की भूमिका होने का दावा किया है। उन्होंने सीधे तौर पर भाजपा के प्रदेश

प्रभारी दुष्यंत गौतम का नाम लेते हुए उन्हें अपना भाई बताया और उन पर इस प्रकरण में संलिप्त होने के संगीन आरोप लगाए। उर्मिला सनावर ने अपने दावे में सुरेश राठौर के साथ हुई एक कथित टेलीफोनिक बातचीत की रिकॉर्डिंग का हवाला दिया है, जिसके सामने आने के बाद से जनता में भारी रोष व्याप्त है। इसके अतिरिक्त, उन्होंने यमकेश्वर विधायक रेणु बिष्ट और भाजपा नेत्री आरती पर साक्ष्य मिटाने और मामले को दबाने में भूमिका निभाने की आशंका भी जताई है। इन सनसनीखेज आरोपों के सामने आते ही टिहरी में कांग्रेस संगठन उग्र हो उठा। बीराड़ी स्थित साई चौक और लंबगांव के शहीद स्मारक पर बड़ी संख्या में कांग्रेस कार्यकर्ता एकत्रित हुए और प्रदेश सरकार की कार्यप्रणाली पर सवाल खड़े किए। प्रदर्शनकारियों ने भाजपा प्रभारी दुष्यंत गौतम और मुख्यमंत्री पुष्कर सिंह धामी का संयुक्त पुतला दहन किया। दोषियों के खिलाफ सख्त से सख्त कार्रवाई की मांग दोहराई। इस विरोध प्रदर्शन में कांग्रेस जिलाध्यक्ष टिहरी मुरारीलाल खंडवाल, शहर कांग्रेस अध्यक्ष कुलदीप पंवार, प्रदेश प्रवक्ता एवं पीसीसी सदस्य शक्ति प्रसाद भट्ट, पूर्व प्रमुख विजय गुनसोला, पीसीसी सदस्य मुरारं अली, पीसीसी सदस्य देवेंद्र नौडियाल, धूम सिंह और त्रेपन सिंह सहित बड़ी संख्या में पार्टी के पदाधिकारी और कार्यकर्ता मौजूद रहे।

विवेकानंद पर्यटन पथ पर केंद्रित वृत्त चित्र राष्ट्रीय स्तर पर चयन

श्रीनगर। गढ़वाल विवि के पर्वतीय पर्यटन एवं आतिथ्य अध्ययन केंद्र ने उत्तराखंड में स्वामी विवेकानंद पर्यटन पथ सर्वेक्षण पर केंद्रित वृत्त चित्र राष्ट्रीय स्तर पर डीसीपी एक्सपीडिशन फोटोग्राफी एवं फिल्म फेस्टिवल में स्क्रीनिंग के लिए चयनित किया गया है। मुंबई में 9 जनवरी को बॉम्बे आर्ट सोसाइटी में राष्ट्रीय स्तर की चयनित फिल्मों के क्रम में इसका प्रदर्शन किया जायेगा। फिल्म का संयोजन तथा प्रारूप लेखन डॉ. सर्वेश उनियाल ने किया गया। वृत्त चित्र का निर्देशन चंद्रशेखर चौहान ने किया। प्रकृति छायाकार हरीश भट्ट एवं महेश पैन्थली द्वारा छायांकन संपादित किया गया। पर्वतीय पर्यटन एवं आतिथ्य अध्ययन केंद्र की इस उपलब्धि पर केंद्र के निदेशक प्रो. राकेश कुमार डोही ने खुशी जाहिर करते हुए शुभकामनाएं प्रेषित की है।

भोजन माताओं की ब्लॉक स्तरीय पाक कला प्रतियोगिता हुई संपन्न

कोटद्वार। प्रधानमंत्री पोषण शक्ति निर्माण योजना के अंतर्गत पोषक तत्वों से भरपूर एवं स्वादिष्ट व्यंजन बनाने को प्रेरित करने के उद्देश्य से भोजन माताओं की खंड स्तरीय पाक कला प्रतियोगिता बीआरसी सुखरो कोटद्वार में बुधवार को संपन्न हुई। कार्यक्रम की अध्यक्षता पीएम श्री राजकीय बालिका इंटर कॉलेज नगर क्षेत्र कोटद्वार की प्रधानाचार्या बबीता ध्यानी ने की। पाक कला प्रतियोगिता में विकासखंड दुगड्डा के विभिन्न विद्यालयों से आई भोजन माताओं ने उड़ुद राजमा, चावल मिक्स वेज, झंगोरे की खीर आदि व्यंजन तैयार किए। कार्यक्रम में प्रधानाध्यापिका मंजू कुलासरी, पुष्पा वर्मा, छात्र विशाल ध्यानी और इल्मा निर्णायक रहे। प्रतियोगिता में रात्रावि झटरी की भोजन माता प्रीति बलोदी ने प्रथम, रात्रावि फतेहपुर की भोजन माता मंगली देवी ने द्वितीय तथा रात्रावि सिता. बपुर की भोजन माता मोनाक्षी ने तृतीय स्थान प्राप्त किया।



कार्यालय प्रभागीय वनाधिकारी भूमि संरक्षण वन प्रभाग नैनीताल

Email- dfosoilnainital@gmail.com, Phone No. 05942-236125

पत्रांक: 759/ नैनीताल 4-36

Forest & Wildlife Toll Free No- 1926

दिनांक: 24/12/2025

वनाग्नि काल 2026 में वनाग्नि रोकथाम हेतु अपील

नैनीताल जनपद एवं समीपवर्ती जनपदों के समस्त सम्मानित नागरिकों से अपील की जाती है कि वन आपकी एक ऐसी अमूल्य परिसम्पत्ति है जो आपको अपने पूर्वजों से विरासत में प्राप्त हुई तथा अब आपको इसे अपनी आने वाली पीढ़ी के लिए किसी भी हाल में बचाकर रखना है।

उत्तराखण्ड के पर्यावरण संतुलन में वनों का महत्वपूर्ण योगदान है, वन क्षेत्रों में सबसे बड़ा खतरा अग्नि दुर्घटना से होता है। वनों को अग्नि दुर्घटनाओं से बचाने में जन सहयोग की नितांत आवश्यकता है।

कृपया ध्यान दें:-

- 1- वनों में जलती हुई तिल्ली, बीड़ी एवं सिगरेट न फेंकें।
- 2- खेत खलिहानों के आड़े में आग लगाते समय सावधानी रखे कि, आग समीपी वनों में न फैले तथा तेज हवा के समय आग न लगायें।
- 3- व्यक्तिगत रंजिश या शरारत से आग न लगायें।
- 4- वनों में अथवा उनके आस-पास के क्षेत्रों में खाना बनाने के लिए जलाई गई आग को भली प्रकार बुझा दें।
- 5- स्वार्थवश वनों में घास के लिए आग न लगायें।
- 6- आग लगने की सूचना तत्काल निकटस्थ वन कर्मचारियों को दें तथा वन कर्मियों के साथ आग बुझाने में अपना अमूल्य सहयोग भी प्रदान करें।
- 7- वनों में अग्नि से सुरक्षा आपके सहयोग से ही संभव है।

“कोई भी आग लगाता हो अगर वन में, एक बार सोचे तो सही अपने मन में,

वायु इसी से जल इसी से, मानव जीवन का कल इसी से सोच

बदलकर अपनी वो कुछ ऐसा काम करें वनों में लगने वाली अग्नि की रोकथाम करें”

वनाग्नि दिखाई देने पर निम्न दूरभाष पर सम्पर्क करें तथा स्टाफ के पहुँचने तक स्वयं भी सावधानीपूर्वक वनाग्नि नियंत्रण हेतु, आपका योगदान प्रार्थनीय है। प्रभाग द्वारा वनाग्नि गोष्ठी का आयोजन समय-समय पर किया जा रहा है। आप समस्त से निवेदन है कि इन गोष्ठियों में पधारने की कृपा करें।

मास्टर कन्ट्रोल रूम / प्रभागीय कार्यालय ओकपार्क मल्लीताल नैनीताल – 8192940490

वन क्षेत्राधिकारी चौगढ़- 9368802011

वन क्षेत्राधिकारी रामगढ़- 9634979316

वन क्षेत्राधिकारी बेतालघाट- 9548021955

वन क्षेत्राधिकारी ओखलकाण्डा- 9458964760

वन क्षेत्राधिकारी मुक्तेश्वर-9027125574

निवेदक-

जनपद
वनाग्नि नियंत्रण समिति नैनीताल
एवं
सहयोगी विभाग जनपद- नैनीताल।

प्रभागीय वनाधिकारी
भूमि संरक्षण वन प्रभाग, नैनीताल।



कार्यालय प्रभागीय वनाधिकारी भूमि संरक्षण वन प्रभाग नैनीताल

Email - dfosoilnainital@gmail.com, PhoneNo. 05942-236125

पत्रांक:- 760/ नैनीताल / 4-36

दिनांक- 24.12.2025

जमरानी कैट प्लान योजना अन्तर्गत भूमि संरक्षण वन प्रभाग नैनीताल में किये गये कार्य (परियोजना अवधि: वर्ष 2021-22 से 2026-27)

1. भूमि संरक्षण वन प्रभाग, नैनीताल के अन्तर्गत रामगढ़ रेंज के वन पंचयातों में 03 वॉटर हार्वेस्टिंग टैंक तथा 03 नौला सुधार कार्य किया गया। जिससे अग्निकाल में आग बुझाने में पानी की सुविधा मिलेगी व ग्रामीणों को शुद्ध पीने का पानी, बागवानी, घरेलू कार्य करने मदद मिलती है एवं प्राकृतिक स्रोत भी पुनर्जीवित होंगे।
2. भूमि संरक्षण वन प्रभाग, नैनीताल के अन्तर्गत मुक्तेश्वर रेंज के विभिन्न वन पंचायत में पौधारोपण (ईंधन) 50 है० व पौधारोपण (चारागाह विकास) कुल 40 है० में किया गया। जिससे पर्यावरण शुद्धीकरण, मिट्टी के कटाव को रोकना, तापमान नियंत्रण व मानव स्वास्थ्य एवं अर्थ व्यवस्था (लकड़ी, चारा, आर्थिक लाभ) की पूर्ति होगी।
3. भूमि संरक्षण वन प्रभाग, नैनीताल के अन्तर्गत ओखलकाण्डा रेंज के विभिन्न वन पंचायत में 175 वानस्पतिक / पिरूल अवरोधक तथा 13 धारा नौला सुधार/मरम्मत कार्य किया गया। जिससे बरसात में दैविक आपदा में बाढ़ रोधक व भूमि कटाव को रोकने में मदद मिलेगी।
4. भूमि संरक्षण वन प्रभाग, नैनीताल के अन्तर्गत चौगढ़ रेंज के विभिन्न वन पंचायतों में 09 वॉटर हार्वेस्टिंग टैंक निर्माण कार्य किया गया जिससे अग्निकाल में आग बुझाने में पानी की सुविधा मिलेगी व ग्रामीणों को पीने का पानी, बागवानी, घरेलू कार्य करने में मदद मिलती है।



प्रभागीय वनाधिकारी

भूमि संरक्षण वन प्रभाग, नैनीताल।

नैनीताल में सुरक्षा व्यवस्था के कड़े बंदोबस्त

पुलिस कप्तान का विंटर कार्निवल, क्रिसमस, थर्टीफर्स्ट व न्यू ईयर पर विशेष फोकस

शाह टाइम्स संवाददाता
नैनीताल। जिले के पुलिस कप्तान डा. मंजूनाथ टीसी ने बुधवार को पु. लिस लाइन में अपराध समीक्षा बैठक के दौरान अधिकारियों को विंटर कार्निवल, क्रिसमस, थर्टीफर्स्ट तथा नववर्ष-2026 की व्यवस्थाओं पर विशेष नजर रखने के निर्देश दिए। उन्होंने कहा कि जिले की बम डिस्पोजल, ड्राग स्क्वाड टीम तथा इंटेलिजेंस टीमें प्रभावी चेकिंग करें। बैठक में पुलिस कप्तान ने अधिकारियों/कर्मचारियों की समस्याएं सुनीं और उनके त्वरित समाधान के निर्देश दिए। जिसके बाद विंटर कार्निवल, क्रिसमस, पर्यटन सीजन तथा थर्टीफर्स्ट और नव वर्ष पर व्यवस्थाओं पर ध्यान देने व यातायात व्यवस्था दुरुस्त करने के



निर्देश दिए। कहा कि अधिकारी प्राक्काई डाइवर्जन, स्टापेज प्वाइंट, पाकिंग एरिया पर फोकस करें। सभी थाना प्रभारियों ने संवेदनशील प्वाइंटों पर ड्यूटी लगाने के निर्देश दिए। साथ ही निरीक्षक स्थानीय अभिसूचना इकाई को अपनी टीम को भी संबोधित क्षेत्रों में अलर्ट मोड में रखने के निर्देश दिए। कहा कि विंटर कार्निवल में चर्चित सेलिब्रिटियों के कार्यक्रमों के दौरान व्यापक सुरक्षा प्रबंध हो। उन्होंने एसपी नैनीताल को सभी पुलिस बल की ब्रीफिंग कर आयोजन स्थलों को भली भांति चेक करने के

निर्देश दिए। साथ ही प्रशासन के साथ समन्वय बनाकर आयोजन समिति को पर्याप्त मात्रा में प्राइवेट सुरक्षा लगाने के लिए वार्ता करने के निर्देश दिए। क्राउड कंट्रोल के लिए मंच के तीनों ओर पर्याप्त मात्रा में डबल बैरिकेडिंग करने, लेकरवाइज सुरक्षा लगाने के निर्देश दिए। उन्होंने अधिकारियों से कहा कि समय से क्रिसमस, थर्टीफर्स्ट व नव वर्ष के सकुशल आयोजन के लिए सभी तैयारियां पूर्ण कर लें। उन्होंने थाना प्रभारी को ड्यूटी में लगाए जाने वाले समस्त पुलिस बल के लिए खाने और प्रवास की व्यवस्था करने के निर्देश दिए। उन्होंने सभी सीओ को प्रभावी कार्ययोजना बनाकर ड्यूटी लगाने व चेकिंग कराने के निर्देश दिए। साथ ही बम डिस्पोजल, ड्राग स्क्वाड टीमों को

सभी कार्यक्रम स्थलों, सार्वजनिक स्थानों में प्रभावी चेकिंग करने के निर्देश दिए। फायर यूनिट्स को भी अलर्ट मोड में रहने के निर्देश दिए। उन्होंने पर्यटकों और आगंतुकों से शालीनता पूर्वक व्यवहार करने के निर्देश दिए हैं। इस दौरान एसएसपी ने बेहतर पुलिसिंग करने वाले 31 पुलिस कर्मियों को सम्मानित किया। बैठक में एसपी अपराध यातायात डा. जगदीश चन्द्रा, एसपी हल्द्वानी मनोज कत्याल, एसपी संचार बालधर मठवाल, सीओ लालकुआं दीपशिखा अग्रवाल समेत एसडीएम नैनीताल नवाजिशा खलिक तथा जिला पर्यटन अधिकारी अतुल भंडारी आयोजकों के साथ व्यवस्थाएं

36 गेंदों में शतक जड़ वैभव ने बनाया विश्व रिकॉर्ड



● बिहार की ओर से खेल रहे वैभव सूर्यवंशी ने 36 गेंदों में बनाया शतक

रांची, वार्ता। युवा सलामी बल्लेबाज वैभव सूर्यवंशी विजय हजारे ट्रॉफी के पहले दिन मात्र 36 गेंदों में शतक बनाकर 14 साल और 272 दिन की उम्र में पुरुषों की लिस्ट ए क्रिकेट में शतक

जड़ने वाले सबसे कम उम्र के खिलाड़ी बन गए हैं। रांची में प्लेटे लीग के मैच में बिहार की ओर से खेल रहे सूर्यवंशी ने अरुणाचल प्रदेश के खिलाफ मात्र 36 गेंदों में अपना शतक पूरा किया, जो कि टी-20 के इतर सीनियर क्रिकेट में उनका पहला शतक है। यह लिस्ट-ए मैचों में भारत की ओर से दूसरा सबसे तेज शतक भी है।

रिकॉर्ड पंजाब के अनमोलप्रीत सिंह के नाम है, जिन्होंने पिछले साल अरुणाचल प्रदेश के खिलाफ ही केवल 35 गेंदों में शतक बनाया था। सूर्यवंशी ने इससे एक कदम आगे बढ़ते हुए मात्र 59 गेंदों में 150 रन पूरे किए, जो कि विश्व रिकॉर्ड है। उन्होंने इस मामले में एबी डिविलियर्स का रिकॉर्ड तोड़ा। डिविलियर्स ने 2015 में

विजय हजारे ट्रॉफी

वेस्टइंडीज के खिलाफ मात्र 64 गेंदों में 150 रन बनाए थे। सूर्यवंशी अंत में 84 गेंदों में 190 रन बनाकर आउट हुए और अपने दोहरे शतक से चूक गए। उनका उस पारी में 16 चौके और 15 गगनचुंबी छक्के शामिल थे। सूर्यवंशी ने इसी महीने यूएई में हुए अंडर-19 एशिया कप में मेजबान के खिलाफ 95 गेंदों में 171 रन की शानदार पारी खेली थी। उस पारी के दौरान वह 2002 में टॉन्टन में इंग्लैंड के खिलाफ अंबाती रायडू द्वारा बनाए गए भारत के लंबे समय से चले आ रहे यूथ वनडे रिकॉर्ड 177 रन से मात्र छह रन दूर रह गए थे। 15 यूथ एकदिवसीय मैचों में सूर्यवंशी का औसत 51.13 और स्ट्राइक रेट 158.79 का रहा है, जिसमें दो शतक और तीन अर्द्धशतक शामिल हैं। पिछले महीने दोहा में सूर्यवंशी ने पुरुषों की टी-20 क्रिकेट में किसी भारतीय द्वारा संयुक्त रूप से

तीसरा सबसे तेज शतक जड़ा था, जब उन्होंने राइजिंग स्टार्स एशिया कप में यूएई के खिलाफ 42 गेंदों में 144 रन बनाए थे। उस दिन उन्होंने 32 गेंदों में शतक पूरा किया, जो पुरुषों की टी-20 क्रिकेट में संयुक्त रूप से छठा सबसे तेज शतक भी था। इस टूर्नामेंट के तुरंत बाद वह सैयद मुश्ताक अली ट्रॉफी में भी शतक जड़ने वाले सबसे कम उम्र के खिलाड़ी बने, जब उन्होंने इस महीने कोलकाता में महाराष्ट्र के खिलाफ नाबाद 61 गेंदों में 108 रन बनाए थे। साल 2025 वैभव के लिए ब्रेकथ्रू साल साबित हुआ है। 13 साल की उम्र में आईपीएल नीलामी में चुने जाने वाले सबसे कम उम्र के खिलाड़ी बनने के बाद उन्होंने आईपीएल में सबसे कम उम्र में शतक जड़ा। उन्होंने कुल सात आईपीएल मैच खेले, जिनमें उन्होंने 206-55 के स्ट्राइक रेट से 252 रन बनाए। आईपीएल के बाद सूर्यवंशी ने इंग्लैंड व ऑस्ट्रेलिया दौरों पर भी यूथ शतक जड़े। इंग्लैंड

वैभव, आयुष व सकीबुल के शतक, बिहार ने अरुणाचल प्रदेश को

दिनदहाड़े पुलिस अभिरक्षा में बदमाश पर बरसाई गोली

लक्सर फ्लाईओवर पर हुई वारदात, कुख्यात बदमाश विनय त्यागी फायरिंग में गंभीर, दो पुलिसकर्मी भी घायल

शाह टाइम्स संवाददाता रुड़की/ लक्सर। लक्सर क्षेत्र में बुधवार को दिन दहाड़े भीड़ भाड़ के बीच फ्लाईओवर पर दो बाईक सवार अज्ञात बदमाशों ने पुलिस अभिरक्षा में ले जाये जा रहे एक कुख्यात बदमाश पर गोलिया बरसाई जिसमें गोली लगने से जहां बदमाश विनय त्यागी गंभीर घायल हो गया तो उसे पेशी पर ले जा रहे दो पुलिसकर्मी भी घायल हो गये। मोर्के पर पहुंची पुलिस ने घायल बदमाश को गंभीर हालात होने पर हायर सेंटर रेफर कर दिया तो घायल पुलिसकर्मियों को रुड़की अस्पताल में भर्ती कराया गया। दिन दहाड़े भीड़भाड़ के बीच हुई इस वारदात से बाजार में जहां भगदड़



ने कुख्यात पर गोलियां बरसा दी। कुख्यात बदमाश विनय त्यागी की फ्हालत गंभीर होने पर उसे हायर सेंटर रेफर कर दिया गया। वह उक्त हमले में घायल पुलिस कर्मियों ने आनन-फानन में घायल विनय त्यागी को स्थानीय अस्पताल पहुंचाया, जहां उसकी नाजुक हालत को देखते हुए डॉक्टरों ने उसे हायर सेंटर (ऋषिकेश

❖रुड़की कारागार से लक्सर एसीजेएम कोर्ट में ले जाया जा रहा था कुख्यात बदमाश को❖
❖दिन दहाड़े वारदात से क्षेत्र के लोगों में दहशत, पुलिस ने जनपद की नाकेबंदी कर चलाया चेकिंग अभियान

एम्स या जौलीग्रॉंट) के लिए रेफर कर दिया है। बताया जा रहा है कि विनय को गंभीर चोटें आई हैं और उसकी स्थिति चिंताजनक बनी हुई है। वहीं वारदात की सूचना पर एसपी देहात व एसएसपी खुद मोर्के पर पहुंचे और एसएसपी ने पूरे जिले में पुलिस फोर्स को नाकेबंदी कर आरोपियों को दबोचने के निर्देश

दिए। पूरे जनपद में बॉर्डर पर नाकेबंदी का चेकिंग अभियान चल रहा है। एसएसपी का दावा है कि जल्द हीआरोपी बदमाशों को दावत लिया जाएगा। गैंगवार की आशंका, जिले में नाकेबंदी घदिनदहाड़े हुई इस फायरिंग से पुलिस प्रशासन में हड़कंप मच गया है। : पुलिस ने लक्सर सहित जिले के सभी बॉर्डर

सील कर दिए हैं और हमलावरों की तलाश में सघन चेकिंग अभियान चलाया जा रहा है। चैंगवार का अंरंशः विनय त्यागी का संबंध सुनील राठी गैंग से होने के कारण पुलिस इसे आपसी रंजिश या गैंगवार से जोड़कर देख रही है।

फाइनेंसकर्मी को पीटा, बाइक तोड़ी

रुड़की। परिचित को अपशब्द बोलने वाले युवक का विरोध करना फाइनेंस कर्मी को महंगा पड़ गया। आरोप है कि पास के ही एक ऑफिस में काम करने वाले युवक ने अपने अन्य साथियों को बुलाकर मारपीट की। आरोपी युवक के पीछे चाकू लेकर भी दौड़े। किसी तरह हमलावरों से बचकर वह अपने ऑफिस के अंदर घुस गया। पूरी वारदात घटनास्थल के पास लगे सीसीटीवी में कैद हो गई है। पुलिस को पीड़ित ने तहरीर देकर हमलावरों पर कार्रवाई की मांग की है।गंगनहर कोतवाली को मुखदुमपुर मंगलीर हाल अंदर तालाब निवासी मोहित सहगल ने बताया कि वह क्षेत्र स्थित एक फाइनेंस ब्रंच में काम करता है। बुधवार सुबह 11 बजे वह अपने ऑफिस के नीचे खड़ा था। वहां उन्होंने अपने एक परिचित सुरज को आवाज लगाकर अपने पास बुलाया था। तभी वहां पर बराबर के ऑफिस के एक कर्मी ने सुरज को आवाज लगाने पर उसे अपशब्द बोले थे। इसका उन्होंने विरोध किया था। आरोप है कि पड़ोस के ऑफिस में काम करने वाले कर्मी ने उनके साथ गाली-गलौज कर अंजाम भुगतने की धमकी दी। इसके कुछ देर बाद मुख्यारोपी ने तीन-चार साथियों को मौके पर बुला लिया।

झबरेड़ा के बाजार में अतिक्रमण पर नहीं चला पुलिस का डंडा

शाह टाइम्स संवाददाता झबरेड़ा। नगर पंचायत झबरेड़ा के मुख्य बाजार में दुकानदारों द्वारा किया गया अतिक्रमण हटने का नाम नहीं ले रहा है। जबकि कुछ दिन पूर्व नगर पंचायत अध्यक्ष व कस्बे के दुकानदारों द्वारा बैठक कर सहमति बनी थी कि दुकानों के आगे सड़क पर 3:15 फुट पर निशान देही करने के बाद उसके आगे दुकानदार अपना सामान नहीं रखेंगे। नगर पंचायत झबरेड़ा अधिशासी अधिकारी हर्षवर्धन रावत द्वारा कस्बे के मुख्य बाजार में दुकानों के आगे बने नाले से सवा तीन फुट आगे पेंट से पट्टी

खींचकर निशान लगा दिए गए थे। कुछ समय पूर्व नगर पंचायत झबरेड़ा अध्यक्ष किरण चौधरी व कस्बे के गण मान्य व्यक्तियों तथा दुकानदारों की एक बैठक नगर पंचायत में हुई थी जिसमें तय किया गया था कि कस्बे के मुख्य बाजार व बस अड्डा अमर जवान चौक के पास अतिक्रमण को हटाया जाएगा। इसमें सब की सहमति से तय हुआ था कि मुख्य बाजार में सड़क के दोनों ओर बने नाले से सवा तीन फुट आगे नगर पंचायत द्वारा पक्के पेंट से निशान लगा दिया जाएगा। उसके आगे कोई भी दुकानदार अपना सामान नहीं रखेगा। दुकानदार द्वारा निशान से आगे



सामान रखने पर ५5000 का चालान काटा जाएगा। इसके बावजूद भी कस्बे के मुख्य बाजार तथा अमर जवान चौक के पास से अतिक्रमण हटने का नाम नहीं ले रहा है। दुकानदारों की मनमर्जी के चलते नगर पंचायत के द्वारा लगाये गये निशान से आगे दुकानदारों द्वारा अपना सामान रखकर अतिक्रमण को बढ़ावा दिया जा रहा है। नगर पंचायत झबरेड़ा अधिशासी अधिकारी हर्षवर्धन रावत का कहना है कि जिस दुकानदार द्वारा लगाए गए निशान से आगे सामान रखा हुआ मिलेगा उस पर 5000 का जुर्माना लगाते हुए चालान काटकर कार्रवाई की जाएगी।

बीएसएम में उत्साह से मनाया इंद्रमणि बडोनी का जन्मदिन

शाह टाइम्स संवाददाता रुड़की। बीएसएम इंटर कॉलेज रुड़की में स्वर्गीय इंद्रमणि बडोनी का जन्म दिवस बड़े ही हर्ष और उल्लास के साथ मनाया गया इस अवसर पर मुख्य अतिथि के रूप में बीएसएम शिक्षण संस्थान के अध्यक्ष ममवेश कुमार शर्मा एडवोकेट वरिष्ठ भाजपा नेता और बीएसएम शिक्षण संस्थान के अध्यक्ष रजनीश कुमार शर्मा एडवोकेट वरिष्ठ भाजपा नेता उपस्थित रहे मुख्य अतिथियों ने छात्रों को संबोधित करते हुए कहा कि स्वर्गीय इंद्रमणि बडोनी जी 1994 के राज्य आंदोलन के सूत्रधार रहे वे देवभूमि के संस्कारों के अग्रदूत व पहाड़ के सच्चे हितोषी थे पर्वतीय क्षेत्र के विकास के लिए उनकी स्पष्ट सोच एवं राज्य निर्माण के संघर्ष में उनके योगदान को कभी बुलाया



अपना शुभ आशीर्वाद दिया और उनके उज्ज्वल भविष्य की कामना की प्रधानाचार्य कैप्टन अजय कौशिक जी ने छात्रों को संबोधित करते हुए कहा स्वर्गीय इंद्रमणि बडोनी राज्य आंदोलन के जननायक और सूत्रधार थे पर्वतीय क्षेत्र के विकास के लिए उनकी स्पष्ट सोच और पहाड़ के प्रति उनके लगाओ को कभी बुलाया नहीं जा सकता उनके अच्छे कार्यों के लिए ही उन्हें उत्तराखंड का गांधी कहा जाता है। प्रधानाचार्य ने अपने संबोधन में कहा कि हमें स्वर्गीय इंद्रमणि बडोनी जी के जीवन से प्रेरणा

लेनी चाहिए और उनके द्वारा किए गए कार्यों के लिए हमेशा याद रखना चाहिए प्रधानाचार्य जी ने छात्रों को अपना आशीर्वाद दिया और उनके उज्ज्वल भविष्य की कामना की बीएसएम इंटर कॉलेज रुड़की को एनएसएस इकाई ने भी स्वर्गीय इंद्रमणि बडोनी का जन्म दिवस बड़े उत्साह के साथ मनाया। एनएसएस के छात्रों ने स्वर्गीय इंद्रमणि बडोनी जी के चित्र पर माल्यार्पण किया साथ में एनएसएस कार्यक्रम अधिष्ठात्री जितेश कुमार जी उपस्थित रहे। इस अवसर पर उप प्रधानाचार्य अमित कपिल डॉक्टर उद्यन राजपुत अखिलेश मोहन नीरज वर्मा विनय वर्मा मोहित पवन कपिल विशेष प्रमोद शर्मा संगीता गौड़ उपस्थित रहे कार्यक्रम का सफल मंच संचालन विशाल कुमार शर्मा ने किया।

स्कूली बच्चों को ट्रैक सूट व भोजन माताओं को गर्म स्वेटर बांटे

शाह टाइम्स संवाददाता रुड़की।राजकीय प्राथमिक विद्यालय नं-1 में आज सूर्य मोहन सैनी (सेवानिवृत्त शोधपर्यवेक्षक) सिंचाई विभाग अनुसंधान संस्थान, रुड़की ने 76 स्कूली बच्चों को ट्रैक सूट तथा भोजन माताओं को गर्म स्वेटर वितरित किए गए। ट्रैक सूट पाकर बच्चों के चेहरे खिल उठे। जानकारी के अनुसार इस मौके

अंकित भंडारी प्रकरण: रुड़की व लक्सर में कांग्रेसियों का प्रदर्शन

शाह टाइम्स संवाददाता रुड़की/लक्सर। अंकित भंडारी प्रकरण को लेकर रुड़की व लक्सर के कांग्रेस कार्यकर्ताओं ने प्रदर्शन करते हुए सरकार का पुतला फेंका। अंकित भंडारी कांड की सीबीआई जांच हाई कोर्ट के जज की निगरानी में करने की मांग करते हुए महानगर जिला अध्यक्ष रुड़की राजेंद्र चौधरी एडवोकेट एवं वरिष्ठ कांग्रेस नेतृगण ने रुड़की चन्द्र शेखर चौक पर पहुंच कर पुतला दहन किया गया। इस अवसर पर पूर्व राज्य मंत्री राव शेर मोहम्मद

कश्यप ओमवीर सिंह मलिक डॉक्टर अतौर रहमान जाकिर हुसैन जसवंदर सिंह जस्सी एडवोकेट विशाल सहगल मदनपाल सिंह भडाना पंकज सोनकर राव प्रवेश खान राव शम्भू नासिर अली मोहित त्यागी सुधीर चौधरी रिजवान अहमद हेमेंद्र चौधरी गौरव प्रधान पूर्व मेयर प्रत्याशी पूजा गुप्ता सलमान अहमद प्रदीप दरिया अमर पालीवाल कमल मि्तल उम्मीद गाजी नवीन जैनसुभाष शर्मा गुलफाम गुल्लू प्रधान गौरव प्रधान पंकज त्यागी

अजय कुमार आदि मौजूद रहे **वही दूसरी ओर हरिद्वार ग्रामीण कांग्रेस जिला अध्यक्ष** बालेश्वर सिंह ने कहा कि आज कांग्रेस कार्यकर्ताओं की एए आई आर को लेकर एक महत्वपूर्ण मीटिंग की गई है जिसमें भी एल ओ 1 वी एल ओ 2 बनाए गए हैं उन्होंने कहा जिस तरह से राज्य सरकार तरह-तरह के काम करके चुनाव जीत रही है। उन्होंने कहा कि अंकित भंडारी मामले में सोशल मीडिया के द्वारा जानकारी मिली है यह बहुत ही घिनौनी हरकत है

लंढौरा नगर पंचायत ने चलया अतिक्रमण हटाओ अभियान

कुछ दुकानदारों को दी हिदायत, तो कुछ के चालान

शाह टाइम्स संवाददाता लंढौरा। नगर पंचायत लंढौरा के अधिकारियों ने कस्बे में सड़क किनारे दुकान लगाने वालों के खिलाफ अतिक्रमण हटाओ अभियान चलाया। कुछ दुकानदारों को हिदायत तो कुछ के खिलाफ जुर्माने की कार्यवाही भी की गई, कार्रवाई के डर से दुकानदारों में हड़कंप मचा रहा। जिलाधिकारी के निर्देश पर बुधवार को नगर पंचायत के अधिकारियों ने कस्बे में अतिक्रमण के खिलाफ अभियान चलाया। इस दौरान रुड़की-लक्सर रोड पर टेली रेहड़ी आदि को



पोछे हटवाया गया। साथ ही सड़क पर अतिक्रमण करने वाले कुछ दुकानदारों के चालान भी काटे गए, जिनसे चालान के रूप में 2100 रुपये वसूले गए मालूम हो कि अतिक्रमण के कारण कस्बे में अक्सर जाम की स्थिति बन जाती है। जग जिससे सड़क दुर्घटना होने की आशंका भी बनी रहती है। अतिक्रमण हटाने के दौरान नगर पंचायत अधि कारियों की टेली रेहड़ी वालों की बहस भी हुई। अधिशासी अधिकारी हेमन्त गुप्ता ने बताया कि कस्बे में किसी भी कीमत पर अतिक्रमण बर्दास्त नहीं किया

ज्ञान दीप पब्लिक स्कूल में तुलसी पूजन दिवस व लोक संस्कृति दिवस का आयोजन

शाह टाइम्स संवाददाता रुड़की। ज्ञान दीप पब्लिक हाई स्कूल में तुलसी पूजन दिवस एवं लोक संस्कृति दिवस के अवसर पर एक गरिमामय कार्यक्रम का आयोजन किया गया। कार्यक्रम का उद्देश्य विद्यार्थियों को भारतीय संस्कृति, परंपराओं तथा उत्तराखंड की लोक विरासत से जोड़ना रहा। कार्यक्रम के दौरान विद्यालय के विद्यार्थियों द्वारा तुलसी पूजन के महत्व एवं लोक संस्कृति पर प्रभावशाली भाषण एवं कविताएं प्रस्तुत की गईं। बच्चों ने अपने विचारों के माध्यम से भारतीय संस्कृति के संरक्षण का संदेश



दिया। वहीं विद्यालय के शिक्षकों द्वारा उत्तराखंड की लोक संस्कृति के अग्रदूत स्वर्गीय इंद्रमणि बडोनी जी के जन्म, जीवन एवं उनके सांस्कृतिक योगदान पर विस्तार से प्रकाश डाला गया। इस अवसर पर विद्यालय की प्रध नाचार्या श्रीमती रेखा पंत ने तुलसी पूजन के धार्मिक, सांस्कृतिक एवं पर्यावरणीय महत्व को बताया। विद्यालय प्रबंधक श्री वासुदेव पंत ने इंद्रमणि बडोनी जी के जन्मदिवस के महत्व पर प्रकाश डालते हुए उनके द्वारा उत्तराखंड की लोक संस्कृति को पहचान दिलाने के प्रयासों की सराहना की। कार्यक्रम में

एक और सफलता

भारत की सुरक्षा अब पहले से और अधिक मजबूत हो गई है। डीआरडीओ ने नेक्स्ट जेनरेशन आकाश-एनजी मिसाइल का सफल यूजर ट्रायल संपन्न कर लिया है। अब इसे भारतीय वायुसेना में शामिल किया जा सकेगा। इसके शामिल होने से भारतीय वायु सेना की ताकत में और इजाफा होगा और वह किसी भी खतरे का मुकाबला करने में सक्षम हो सकेगी। वैज्ञानिकों की इस उपलब्धि पर देशवासियों को प्रसन्नता है और कामना की है वैज्ञानिक आगे चलकर इससे बड़ी उपलब्धि हासिल कर सकते हैं। इससे पहले भारतीय वायु सेना दुनिया की चौथी सबसे बड़ी उपलब्धि हासिल कर चुकी है। डीआरडीओ ने ये मिसाइल नेक्स्ट जेनरेशन की मिसाइल प्रणाली के यूजन इवोल्यूशन ट्रायल को सफलतापूर्वक पूरा कर लिया है, जिससे भारतीय सशस्त्र बलों में इसके शामिल होने का मार्ग प्रशस्त हो गया है। इस प्रणाली ने उच्च गति, कम ऊंचाई और लंबी दूरी के उच्च ऊंचाई वाले लक्ष्यों सहित विभिन्न हवाई खतरों के विरुद्ध उच्च सटीकता का प्रदर्शन किया। स्वदेशी आरएफ सीकर, दो. हरी पल्स सॉलिड रॉकेट मोटर और पूरी तरह से स्वदेशी रडार और सी2 प्रणालियों से लैस आकाश-एनजी भारत की वायु रक्षा क्षमता को एक बड़ा बढ़ावा देगी। इस माह की शुरुआत में डीआरडीओ ने लड़ाकू विमानों से बाहर निकलने के लिए विकसित ‘एस्कैप सिस्टम’ का नियंत्रित रफ्तार पर उच्च-गति रॉकेट-स्लेज परीक्षण सफलतापूर्वक पूरा किया। इस परीक्षण से भारत उन चुनिंदा देशों की सूची में शामिल हो गया है, जिनके पास उन्नत इन-हाउस एस्कैप सिस्टम के पूर्ण परीक्षण की क्षमता उपलब्ध है। एक वरिष्ठ अधिकारी ने बताया कि रॉकेट-स्लेज परीक्षण में रॉकेट प्रणोदन तंत्र के साथ मिलकर प्रणाली को दो रेलों पर उच्च गति से चलाया जाता है, ताकि हवा में गतिमान विमान का अनुकरण किया जा सके। इस टेस्ट ने साबित कर दिया है कि भारतीय आसमान अब पूरी तरह सुरक्षित है। यह मिसा. इल दुश्मन के हर हवाई हमले का जवाब देने के लिए तैयार है। डीआरडीओ के मुताबिक मिसाइल ने सभी मानकों को पूरा किया है। ट्रायल के दौरान इसने हवा में मौजूद टारगेट्स को सटीकता से नष्ट किया। इसने अलग-अलग रेंज और ऊंचाई पर अपने जौहर दिखाए। यह सिस्टम दुश्मन के फाइटर जेट, ड्रोन या मिसाइल को पलक झपकते ही खत्म कर सकता है। यह भारत की एयर डिफेंस क्षमता को कई गुना बढ़ा देगा।

स्कूल-कॉलेज के कैपस में हर तरह का नशा उपलब्ध

उप्र में लाखों लोगों को नशे का आदी बनाने वाली कोडीन कफ सिरप धड़ल्ले से बिक रही है, लेकिन राज्य सरकार ना इसकी बिक्री रोक पा रही है और ना ही इस धंधे से जुड़े लोगों को गिरफ्तार कर पा रही है, यूपी में कोडीन कफ सिरप धड़ल्ले से 40-45 रुपये में मिल रही हैं, इस कफ सिरप से लोग जबरदस्त नशे का शिकार हो रहे हैं, प्रदेश को बच्चे भी इस नशे की लत में आ रहे हैं और उनके परिवार उजड़ रहे हैं, किसी भी तरह का नशा-देश के सामने एक गंभीर समस्या है, जिस पर चर्चा जरूरी है, हालात ऐसे हो गए हैं कि सड़कों से लेकर स्कूल -कॉलेज के कैपस में बड़ी आसानी से हर तरह का नशा उपलब्ध है, पहले चरस-गांजे, अफोम जैसे नशे की बात होती थी, पर आज कफ सिरप का नशा फैल रहा है।

—सुप्रिया श्रीनेत, प्रमुख, कांग्रेस सोशल मीडिया



पुदीने की भीनी खुशबू और स्वाद से भला कौन परिचित नहीं होगा। पुदीना हर भारतीय रसोई में आपको आसानी से मिल जाएगा। पु

संक्षिप्त समाचार

विमान दुर्घटना में लीबियाई सेना प्रमुख अहमद अल-हदाद का निधन

त्रिपोली। लीबिया की सेना के प्रमुख, मोहम्मद अली अहमद अल-हदाद को एक हवाई दुर्घटना में मौत हो गई। वह अपने हवाई जहाज से तुर्की की राजधानी अंकारा की आधिकारिक यात्रा के बाद वापस आ रहे थे। लीबिया की अंतर्राष्ट्रीय स्तर पर मान्यता प्राप्त सरकार के प्रधानमंत्री ने अब्दुल हमिद दबीबा ने इसे 'दुःखद दुर्घटना' बताते हुए कहा कि यह अप्रगण्य क्षति राष्ट्र, सैन्य संस्थान और समस्त जनता के लिए एक बड़ी हानि है।

ताइवान को लेकर ताकाइची के बयान के विरोध में जापान में प्रदर्शन

टोक्यो। जापान में ताइवान को लेकर प्रधानमंत्री सनाए ताकाइची के बयान और एक वरिष्ठ सरकारी अधिकारी द्वारा परमाणु हथियारों की वकालत करने को लेकर विरोध तेज हो गया है। जापानी नागरिकों ने मंगलवार शाम को टोक्यो में प्रधानमंत्री कार्यालय के सामने एक रैली निकाली और सुताक। इंची से तानुशान पर अपनी गलत टिप्पणियों को वापस लेने की मांग की और एक वरिष्ठ सरकारी अधिकारी द्वारा परमाणु हथियारों की वकालत करने वाली टिप्पणियों की आलोचना की। प्रदर्शनकारियों ने 'संविधान का पालन करो' और 'युद्ध को बढ़ावा मत दो' जैसे नारे लगाए।

जापान ने क्योटो में 'बर्ड फ्लू' संक्रमण की पुष्टि की

टोक्यो। जापान के कृषि मंत्रालय ने बुधवार को बताया कि आनुवंशिक परीक्षण से क्योटो प्रांत के एक फार्म में अत्यधिक संक्रामक 'बर्ड फ्लू' की पुष्टि हुई है। यह इस मौसम में देश में बर्ड फ्लू का नौवां संक्रमण है। कृषि, वानिकी और मत्स्य मंत्रालय द्वारा जारी एक बयान के अनुसार यह संक्रमण क्योटो प्रांत के कामेओका शहर में स्थित एक गुर्गाँ फार्म में हुआ, जहाँ लगभग 280000 मुर्गियाँ हैं।



प्रयागराज। कड़ाके की ठंड और धुंध भरी सुबह में मजदूर एक कार्यक्रम स्थल का स्टेअप हटते हुए।

भारत के हमलों पर आपत्ति, तो अफगान पर हमला क्यों: पाक धर्मगुरु

नई दिल्ली। पाक के कई धर्मगुरुओं और अलग-अलग पंथों के प्रतिनिधियों ने कहा कि तहरीक-ए-तालिबान पाकिस्तान (टीटीपी) को अफगानिस्तान की जमीन का इस्तेमाल पाकिस्तान पर हमला करने के लिए नहीं करना चाहिए और न ही पाकिस्तान को अफगानिस्तान में हमले करने चाहिए। धर्मगुरुओं ने एक संयुक्त बयान में कहा कि अफगानिस्तान को टीटीपी जैसे समूहों का सुरक्षित स्थान बनाना न सिर्फ दोनों देशों के को स्थिरता के लिए खतरा है, बल्कि दोनों देशों के रिश्तों को भी प्रभावित

मोहम्मद यूनुस से नाराज हुआ अमेरिका

वाशिंगटन। बांग्लादेश की अंतरिम सरकार के मुख्य सलाहकार मोहम्मद यूनुस की मुश्किलें बढ़ती जा रही हैं। एक